



# நற்செய்திப் பணியாளர்

(சிவகங்கை மறைமாவட்ட தன்சார்வ நற்செய்திப் பணியாளர்களின் செய்தி மடல்)

ஆக: VIII

அக்டோபர் 2017

சுற்று: 10



செபமாலை - சீடத்துவ மாலை



வட்டார தியானக் கூட்டம் - காளையார்தோவில்



அருளமுது ஆதாரக்குழுக் கூடுகை, - அமைதியகம்



இறைவாக்கினர்கள் யார்?

ஆண்டுத் தியானம் - அமைதியகம்



**பாசத்திற்குரிய உடனுழைக்கும் நற்செய்திப் பணிக்குடும்பமே,**

“திருச்சபையைச் சேராதவர்களிடம் ஞானத்தோடு நடந்து கொள்ளுங்கள்” (கொலோ 4:5) என்று கிறிஸ்தவர்கள் அல்லாதவர்களிடத்திலும் நற்சான்று வாழ்வை வெளிப்படுத்தி வாழ புனித பவுலடியார் வழியாக நம் அனைவருக்கும் அழைப்பு விடுக்கும் மூவொரு கடவுளின் அருள்நலம் நம் ஒவ்வொருவரோடும் இருக்கும்படி செபிக்கிறேன். உங்கள் அனைவரையும் நெஞ்சார வாழ்த்துகிறேன். இந்த இதழ்மூலம் உங்கள் அனைவரையும் சந்திப்பதில் பெருமகிழ்ச்சி அடைகிறேன்.

சென்ற இதழில் அச்சுப்பிழை காரணமாக சில பகுதிகள் விடுபட்டுவிட்டன. அதனால் கடிதத்தின் இரண்டாவது பக்கத்தில் 7வது வரியில் செய்தியின் பொருளே மாறிவிட்டது. தவறான பொருள் தருமாறு அச்சிடப்பட்டுள்ளது. அதற்காக மனம் வருந்துகிறேன். அந்தப் பகுதியை மீண்டும் எழுதுகிறேன். 6வது வரியிலிருந்து (செப்டம்பர் 17 இதழை எடுத்து வாசிக்கவும்) தொடர்ந்து நான் எழுதி அனுப்பிய வரிகளை எழுதுகிறேன்.

“தான் வாழாமல் எப்படி மற்றவருக்குச் சொல்வது? என்ற நிலைப்பாட்டில் மிகவும் உறுதியாய் இருந்தார். ஆனால் அதே பங்கில் சான்று வாழ்வு இல்லாத இயலாமை வாழ்வில் சிக்குண்டு பிறரால் இல்லாத இயலாமை வாழ்வில் சிக்குண்டு பிறரால் விமர்சிக்கப்படும் ஒரு சில பணியாளர்களும் உண்டு (ஒரு சில சாட்சியற்ற நிகழ்வுகளைக் கூறினார்) என்று சொல்லி வருத்தப்பட்டார்.

சான்று வாழ்வு வாழ்கின்ற அந்த அருமையான பணியாளருக்காக நாம் அனைவரும் கடவுளுக்கு நன்றி சொல்வோம். நமது பயிற்சிகளிலே வழிபாட்டுக் கூட்டங்களிலே அடிக்கடி வலியுறுத்தப்படும். “சான்று வாழ்வின்” முக்கியத்துவத்தை உணர்ந்து அதைத் தன் வாழ்க்கையில் கடைபிடிக்கும் பணியாளருக்காகக் கடவுளுக்கு நன்றி சொல்வோம்.

அதே நேரத்தில் துர்மாதிரியாக வாழும் நபர்களைக் கடவுளிடம் ஒப்புக் கொடுப்போம். நம்மையும் சுய ஆய்வு செய்வோம். “உங்கள் ஒளி மனிதர்முன் ஒளிர்க. அப்பொழுது அவர்கள் உங்கள் நற்செயல்களைக் கண்டு உங்கள் விண்ணகத் தந்தையைப் போற்றிப் புகழ்வார்கள் (மத் 5:16) என்று நம் ஆண்டவர் இயேசு கூறுகிறார். அப்படியென்றால் நம் எதிர்சான்று வாழ்வைப் பார்க்கும் மக்கள் கடவுளைத் தூற்றுவார் என்றுதானே பொருள்” என்று செய்தி வந்திருக்க வேண்டும். 7வது வரியிலிருந்து மீண்டும் இப்பகுதியைப் படித்து அறிந்து கொள்ள உங்கள் அனைவரையும் அன்புடன் வேண்டுகின்றேன். 2வது பக்கத்தில் 2வது பத்தியில் உரோ 2:24 என்பதற்குப் பதிலாக உரோ 8:24 என்று அச்சிடப்பட்டள்ளது அதனையும் திருத்தி வாசிக்கவும்.

மேலும் அப்பங்குப் பணியாளர் கூறும்பொழுது “என்னிடம் துடிப்புமிக்க நூறு இளைஞர்களைத் தாருங்கள் இந்நாட்டையே மாற்றிக் காட்டுகிறேன்” என்று சுவாமி விவேகானந்தர் சவால் விட்டார். ஆனால், இங்கு 800க்கும் மேற்பட்ட பணியாளர்கள் இருக்கிறீர்கள்... என்று முடித்துக் கொண்டார்”. அந்த சவால்

என்னை எப்படி எப்படியோ சிந்திக்க வைத்தது. அவர் கூறியதிலிருந்து கடவுள் நம்மிடம் இன்னும் அதிகமாக எதிர்ப்பார்க்கிறார் என்பது மட்டும் தெளிவாக புரிகிறது. நம் ஒவ்வொரு அசைவையும் அனைவரும் கவனிக்கின்றனர். நம்மைப் பற்றிய எதிர்ப்பார்ப்புகள் அதிகம். ஆன்மீகப் பயணத்தில் இன்னும் நாம் செல்வ வேண்டிய தூரம் அதிகம் உள்ளது.

சமீபத்தில் என்னை மகிழ்வித்து ஆண்டவருக்கு நன்றிகூறிய நிகழ்வு ஒன்று நடந்தது. அர்ப்பணம் ஏற்று ஒரிரு ஆண்டுகள் மட்டுமேயான பணியாளர் தன் திருமணத்தை மிகச் சிறப்பாக நடத்தினார். முகூர்த்த நாள் பார்க்காமல் ஒரு சனிக்கிழமை அனைத்து நிகழ்வுகளும் பணியாளர் வீட்டு நிகழ்வாக நடத்தினார். மணப்பெண் பணியாளர் அல்ல. இந்தச் சிறுவயதில் அவருக்கிருந்த உறுதிப்பாட்டைக் கண்டு மிகவும் வியந்தேன். மகிழ்ந்து கடவுளுக்கு நன்றி கூறினேன். அதே நேரத்தில் பணியாளராகி பல ஆண்டுகள் ஆன பணியாளர்கள் எப்படி தங்கள் இல்ல நிகழ்வை நடத்தினார்கள் என்பதை நீங்கள் அறிவீர்கள். மிகவும் வேதனைப்படுகிறேன். நாள் பார்ப்பது என்பது முதல் கட்டளைக்கு எதிரான பாவம் என்று தெரிந்தும் பணிக்குமுவில் எடுத்திருக்கும் முடிவுகள் பற்றி அறிந்திருந்தும் இப்படி நடப்பது மிகவும் வேதனைக்குரியது.

மற்ற கிறிஸ்தவர்களின் இல்லங்களில் அப்படி நடக்கிறது. அது அனுமதிக்கப்படுகிறது. ஆனால் நம்முடைய இல்லங்களில் அப்படி நடக்கவே கூடாது. “உங்களிடையே அப்படியிருக்கக் கூடாது” என்று இறைவார்த்தை கூறுகிறது.

### நம்மில் மாற்றங்கள் தொடங்கட்டும்.

நம்முடைய ஒவ்வொரு காரியத்திலும் கடவுளுக்கே முதலிடம் தரப்பட வேண்டும். தொடக்க காலத்தில் உலகில் திருச்சபை இருந்தது. ஆனால், இன்று திருச்சபைக்குள் உலகம் வந்துவிட்டது. இதன் விளைவு பேரழிவே. நம்மை ஆண்டவர் பிரித்தெடுத்து அழைத்ததன் பொருள் உணர்ந்து ஒவ்வொரு காரியத்திலும் கடவுளை மையப்படுத்துவோம். சான்று வாழ்வு வாழ்வோம். “நீங்கள் கிறிஸ்துவோடு உயிர்பெற்று எழுந்தவர்களானால் மேலுலகு சார்ந்தவற்றை நாடுங்கள்” (கொலே 3:1) என்ற புனித பவுலடியாரின் வார்த்தைக்கிணங்க வாழ்வை அமைத்துக் கொள்வோம். சான்று வாழ்வை யாரும் ஒருபோதும் புறக்கணிக்க முடியாது. பன்னிரண்டு பேரைக் கொண்டு உலகையே ஒரு மாபெரும் மாற்றத்துக்கு உள்ளாக்கினாரே, நாம் எண்ணூறுக்கும் மேற்பட்டவர்கள் இருக்கிறோமே? என்ன செய்யப்போகிறோம்? இயேசுவுக்காய் எதை இழக்கப் போகிறோம்? சிந்திப்போம்.

நம்மோடு நற்செய்திப் பணிக்குடும்பத்தில் வாழ்ந்து விண்ணகப் பிறப்பெடுத்தள்ள நம் சகோதரி நற்பணி சேசுமேரி, நம் சகோதரர் நற்பணி சேசு ரெத்தினம் ஆன்ம இளைப்பாற்றிக்காகவும் குடும்பங்களின் ஆறுதலுக்காகவும் அனைவரும் செபிப்போம்.

உறவிலும் பணியிலும் உங்களோடு பயணிக்கும் உங்கள் சகோதரர் நற்பணி **அ. சகாயராஜா**

## புதிய பணியாளர்கள் பயிற்சி

- சிவகங்கை மறைமாவட்டப் புதிய பணியாளர்கள் பயிற்சி - I ரோசுமாநகர் தூய சந்தியாகப்பர் ஆலயத்தில் செப்டம்பர் 02ம் தேதி நடைபெற்றது. 13 பேர் கலந்து கொண்ட இப்பயிற்சியை நற்பணி S.சேசுராஜா, நற்பணி M.அருள்மரிய நாயகம், நற்பணி சந்திரபுஷ்பா ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி - II பரமக்குடி அருள்சான்று நிலையத்தில் செப்டம்பர் 03ம் தேதி நடைபெற்றது. 15 பேர் கலந்து கொண்ட இப்பயிற்சியை நற்பணி M.சேவியர், நற்பணி J.மேரி புஷ்பா ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி - III பாம்பன் கிரீக்கிணி மையத்தில் செப்டம்பர் 09ம் தேதி நடைபெற்றது. 14 பேர் கலந்து கொண்ட இப்பயிற்சியை நற்பணி M.மரிய கிரகோரி, நற்பணி குளோரிராபன் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி - IV இராமநாதபுரம் குழந்தை இயேசு பள்ளியில் செப்டம்பர் 10ம் தேதி நடைபெற்றது. 13 பேர் கலந்து கொண்ட இப்பயிற்சியை நற்பணி M.மரிய கிரகோரி, நற்பணி P.மரிய செல்வம், நற்பணி G.ஜெனிபர் ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி - V சிவகங்கை வியான்னி அருள்பணி மையத்தில் செப்டம்பர் 10ம் தேதி நடைபெற்றது. 28 பேர் கலந்து கொண்ட இப்பயிற்சியை நற்பணி M.சேவியர், நற்பணி M.சகாயமேரி ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி - VI காயாவயல் அமைதியகத்தில் செப்டம்பர் 17ம் தேதி நடைபெற்றது. 26 பேர் கலந்து கொண்ட இப்பயிற்சியை நற்பணி L.ஆரோக்கியசாமி, நற்பணி Sr.சத்ய ஜீவயேசு CIC ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி -VII சருகணி தூய பவுல் உயர்நிலைப்பள்ளியில் செப்டம்பர் 17ம் தேதி நடைபெற்றது. 24 பேர் கலந்து கொண்ட இப்பயிற்சியை நற்பணி J.அருள்இளங்கோ, நற்பணி A.சகாய தமிழ் செல்வி ஆகியோர் வழிநடத்தினர்.
- சிவகங்கை மறைமாவட்டப் புதிய பணியாளர்கள் பயிற்சி - VIII சாயல்குடி தூய ஆரோக்கிய அன்னை ஆலயத்தில் நடைபெற்றது. 7 பேர் கலந்து கொண்ட இப்பயிற்சியை நற்பணி M.சேவியர், நற்பணி M.அருள்மரிய நாயகம், நற்பணி சந்திரபுஷ்பா ஆகியோர் வழிநடத்தினர்.

## சிந்திக்க....

நற்செய்திப்பணியாளர்கள் ஆண்டுத்தீயானம் - 2017

சிலகங்கை மறைமாவட்டம்

வ.எ	தீயானம்	நாள்	இடம்	செய்தியாளர்	வழிநடத்துபவர்கள்	பங்கேற்கும் வட்டாரங்கள்
01.	தீயானம் VI	13-15 அக்டோபர், 2017	அருள்சான்று நிலையம் பரமக்குடி	Fr.கூசை செல்வராஜ்	M.சேவியர் K.M.ஜான்	இராமேஸ்வரம் பரமக்குடி, சாலைகிராமம்
02	தீயானம் VII	27-29 அக்டோபர், 2017	அமைதியகம் தேவகோட்டை	Fr.ஜார்ஜ் பென்சீகர் Fr. ஆண்டுஸ் CMF	J.ஆரோக்கியசாமி A.R.கூசராஜ்	செக்காலை, சருக்கணி காளையர்கோவில், புளியால்
03	தீயானம் VIII	10-12 நவம்பர், 2017	அருள்சான்று நிலையம் பரமக்குடி	Fr.கூசை செல்வராஜ்	R.ஆரோக்கியசாமி L.ஜோசப் இருதயம்	தங்கச்சிமடம் பாம்பன், முத்துப்பேட்டை

1. இயேசு கட்டளையாகக் கொடுத்துச் சென்றது சீடத்துவமே! நம்மில் மிகப்பலர் விரும்பித் தேடுவதோ பக்தி முயற்சிகளையே!
2. இந்த ஒரு வாழ்வு இயேசுவுக்கே! என்று வாழ்வோருக்கு மறுவாழ்வு பற்றி கவலைப்படத் தேவையில்லை.
3. விசுவாசிக்கு நித்திய வாழ்வு எப்போதும் நிச்சயமே! ஆனால் இவ்வுலக வாழ்வு எப்போதும் சந்தேகமே.
4. உயிர்வாழ சுவாசம் அத்தியாவசியம்! கிறிஸ்துவில் வாழ விசுவாசம் அத்தியாவசியம்!
5. தேவை என்பதற்காக எந்தவொரு காரியத்தையும் செய்யாமல் தேவசித்தத்தை அறிந்து செய்வதே சரியானதாகும்.
6. ஆன்மாக்களின் மீட்புக்காக அழுது செபிக்காதவன்! அற்ப காரியங்களுக்காக அழுது செபித்துக் கொண்டிருப்பான்.
7. நற்செய்தி அறிவிக்கும் ஆர்வமில்லாக் கிறிஸ்தவனின் வாழ்வில், தூர்செய்தி அறிந்து அறிவிக்கும் ஆர்வம் மிகுந்து விடும்.
8. இயேசுவுக்கு சீடரை உருவாக்க வழி நடத்தாத பக்தி முயற்சிகள் வேறுக்கப்பட வேண்டிய களைச்செடிகளே.
9. தூய ஆவியாரின் துணையை ஆர்வமாகத் தேடாத கிறிஸ்தவரை தீயஆவி அழைப்பின்றி ஆக்கிரமித்துவிடுவான்.
10. இவ்வாழ்வின் போராட்டங்களில் எளிதாக வெற்றி பெற இறைவார்த்தையே வல்லமையான பே(ர)ராயுதம்.

நன்றி : எம்மாவுஸ் ஆகஸ்டு மாத இதழ்.

அருள்தந்தை S.தேவராஜ் திண்டுக்கல்.

## கடந்த மாதச் செயல்பாடுகள்

- செப்டம்பர் 02ம் தேதி இடைக்காட்டுர் தீரு இருதய ஆண்டவர் திருத்தலத்தில் பரிந்துரை செய்ம் நடைபெற்றது. நற்பணி J.ஆரோக்கியமேரி, நற்பணி I.செல்லத்தாய், நற்பணி G.ஜெனிபர், நற்பணி A.தனிநாயகம், நற்பணி ரோஸ்லின் மேரி ஆகியோர் வழிநடத்தினர்.
- செப்டம்பர் 06ம் தேதி காயாவயல் அமைதியகத்தில் அருள் அமுது ஆதாரக்குழு கூடுகை செய் வழிபாடு நடைபெற்றது. 45 பேர் இணைந்து செயித்த இவ்வழிபாட்டை நற்பணி A.வியாகுலம், நற்பணி சேசநேசன், நற்பணி நிர்மலா ஆகியோர் வழிநடத்தினர்.
- செப்டம்பர் 06ம் தேதி பரமக்குடி அருள்சான்று நிலையத்தில் அருள் அமுது ஆதாரக்குழு கூடுகை செய்வழிபாடு நடைபெற்றது. 45 பேர் இணைந்து செயித்த இவ்வழிபாட்டை நற்பணி R.ஆரோக்கியசாமி, நற்பணி ஜெயசீலன், நற்பணி G.மிக்கேல் ஆகியோர் வழிநடத்தினர். இந்நிகழ்வில் பணிக்குழுக்களின் ஒருங்கிணைப்பாளர் அருள்பணி.ஆரோக்கியசாமி கலந்து கொண்டு சிறப்பித்தார்.
- செப்டம்பர் 10ம் தேதி இராமேஸ்வரம் இறை அரசு நகர் பங்குத்தளத்தில் சிறப்புக் களப்பணி நடைபெற்றது. நற்பணி. D.குழந்தை தெரஸ், நற்பணி லூர்து மேரி, நற்பணி ஜெயா, நற்பணி. F.செல்வரசி, நற்பணி முத்து ஜலியானா, நற்பணி அருள், நற்பணி S.அருளானந்தம், நற்பணி X.லூயி ஆரோக்கியசாமி, நற்பணி A.சத்தியேந்திரன், நற்பணி S.ஜோன்ஸ் மேரி, நற்பணி A.அலெக்சாண்டர் ஆகியோர் இறைவார்த்தை ஒளியில் மக்களை சந்தித்து இறையனுபவம் பெறச் செய்தனர். பங்குப் பணியாளர் சிறப்பான ஏற்பாடுகளைச் செய்திருந்தார்கள். மாலை தூய பரலோக அன்னை ஆலயத்தில் சிறப்பு வழிபாடு மற்றும் திருப்பலியுடன் பணி நிறைவுற்றது.
- செப்டம்பர் 14ம் தேதி வியாழக்கிழமை R.S.மங்கலம் பங்கு அன்னை நகர் குழந்தை இயேசு ஆலயத்தில் உபவாச நற்செய்தி செய் வழிபாடு கூட்டம் நடைபெற்றது. நற்பணி M.மரிய கிரகோரி, நற்பணி J.மேரிபுஷ்பம் ஆகியோர் வழிநடத்தினர்.
- செப்டம்பர் 16-17 தேதிகளில் நானாக்குடி பங்கு மரைக்குடி கிராமத்தில் தொடர் களப்பணி நடைபெற்றது. நற்பணி A.வியாகுலம், நற்பணி A.ஆரோக்கியசாமி ஆகியோர் இறைவார்த்தை ஒளியில் மக்களை வழிநடத்தினார்.

- செப்டம்பர் 16-17 தேதிகளில் R.S.மங்கலம் பங்கு சவேரியார் பட்டணத்தில் தொடர் களப்பணி நடைபெற்றது. நற்பணி K.கரோலின், நற்பணி M.பாத்திமாமேரி ஆகியோர் இறைவார்த்தை ஒளியில் மக்களை சந்தித்து வழிநடத்தினர்.
- செப்டம்பர் 23-24 தேதிகளில் இருதயபுரம் பங்கு பிச்சங்குறிச்சியில் தொடர் களப்பணி நடைபெற்றது. நற்பணி.L.ஜான் போஸ்கோ, நற்பணி S.கஸ்பார் ஆகியோர் இறைவார்த்தை ஒளியில் மக்களை சந்தித்து வழிநடத்தினர்.
- செப்டம்பர் 23-24 தேதிகளில் கொக்கூரணி பங்கு சூசகநேரியில் தொடர் களப்பணி நடைபெற்றது. நற்பணி J.மேரிபுஷ்பம், நற்பணி G.ஜெனிபர் ஆகியோர் இறைவார்த்தை ஒளியில் மக்களை வழிநடத்தினர்.
- செப்டம்பர் 23-24 தேதிகளில் ஒக்கூர் பங்கு ஏரியூரில் தொடர் களப்பணி நடைபெற்றது. நற்பணி A.R.சூசைராஜ், நற்பணி V.செபாஸ்டியன் தார்சிஸ் ஆகியோர் இறைவார்த்தை ஒளியில் மக்களை வழிநடத்தினர்.
- செப்டம்பர் 23-24 தேதிகளில் ம.மிக் கேல்பட்டணம் பங்கு காக்கூரில் தொடர் களப்பணி நடைபெற்றது. நற்பணி X.மரிய ஜோசப் கென்னடி, நற்பணி A.அலெக்ஸாண்டர் ஆகியோர் இறைவார்த்தை ஒளியில் மக்களை வழிநடத்தினர்.
- செப்டம்பர் 23-24 தேதிகளில் கமுதி பங்கு பெருமாள் குரும்பன்பட்டியில் தொடர் களப்பணி நடைபெற்றது. நற்பணி S.ஜோன்ஸ்மேரி, நற்பணி S.செபஸ்தியம்மாள், நற்பணி M.அருள் மரிய நாயகம் ஆகியோர் இறைவார்த்தை ஒளியில் மக்களை வழிநடத்தினர்.
- செப்டம்பர் 23-25 தேதிகளில் காயாவயல் அமைதியகத்தில் நற்செய்திப் பணியாளர்களுக்கான ஆண்டுத் தியானம் 2017 - V நடைபெற்றது. 54 பேர் கலந்து கொண்ட இத்தியானத்தை அருள்பணி ஜோசப் சந்தியாகு CMF வழிநடத்தினார். நற்பணி A.சூசை அருள்மேரி, நற்பணி M.மரியகிரகோரி ஆகியோர் நெறியாளர்களாக செயல்பட்டனர்.
- செப்டம்பர் 27ம் தேதி பரமக்குடி அருள்சான்று நிலையத்தில் விரிவாக்க உள்ளூயிர்குழு கூட்டம் நடைபெற்றது. பணிக்குடும்பத்தில் செயல்பாடுகள் பற்றிய கலந்துரையாடலில் அனைவரும் பங்கேற்று கருத்துக்களைப் பகிர்ந்து கொண்டனர்.

## வட்டார தியானக் கூட்டங்கள்

### கமுதி வட்டாரம்

கமுதி வட்டார தியானக் கூட்டம் 20.8.17 ஞாயிறு காலை 10 மணிக்கு சகோ.பிரின்ஸ்டன் அவர்கள் இல்லத்தில் நடைபெற்றது. நற்பணி.சந்திரபுஸ்பா தொடக்க செப வழிபாடு நடத்தினார். நற்பணி அருள் மரியநாயகம் இறை பிரசன்ன செபம் செபித்தார். தொடர்பாளராகக் கலந்து கொண்டு நற்பணி சூசை அருள்மேரி அவர்கள் லூக் 14:11 இறைவார்த்தையை



வாழ்வாக்கியவர்களை, பழைய ஏற்பாடு புதிய ஏற்பாடு சான்றுகளோடும், புனிதர்கள் வாழ்வு சான்றுடனும், தனது வாழ்வில் இறைவார்த்தையை வாழ்வாக்கியதை சான்றுடனும் பகிர்ந்து செய்தி வழங்கினார். மதிய உணவுக்குப்பின், பணியாளர்கள் தங்கள் வாழ்வில், லூக் 14:11 வாழ்வாக்கிய தருணங்களை பகிர்ந்து கொண்டனர். இறுதி செபம், கொள்கைப்பாடலுடன் நிறைவு பெற்றது.

நற்பணி மைக்கில்ராஜ், பொறுப்பாளர்.

### செஞ்சை வட்டாரம்

நற்செய்திப் பணியாளர்களுக்கான வட்டார தியானக் கூட்டம் அரியக்குடி தூய சூசையப்பர் ஆலயத்தில் 03.09.2017 அன்று காலை 11.00 மணிக்கு நற்பணி A.R.சூசைராஜ் தொடக்க வழிபாட்டுடன் ஆரம்பமானது. தொடக்க வழிபாடு முடிந்ததும் கடந்த வட்டார தியானக் கூட்ட அறிக்கை வாசிக்கப்பட்டது. அனைவரது ஒப்புதலுடன் அறிக்கை ஏற்று கையொப்பமிடப்பட்டது. 24 பணியாளர்கள் கலந்து கொண்டனர். தொடர்பாளர் லூக் 14:11ன் அடிப்படையில் செய்திகள் வழங்கினார். மதிய உணவுக்குப்பின் தொடர்ந்து பகிர்வும் கலந்துரையாலும் நடைபெற்றன. வருகை மிகவும் குறைவாக இருந்தது. ஆண்டு தியானத்தில் பங்கேற்காதவர்கள் வருகின்ற தியானத்தில் தவறாது கலந்து கொள்ள கேட்டுக்கொள்ளப்பட்டனர். இறுதி செபத்துடன் மாலை 4 மணியளவில் கொள்கைப் பாடலுடன் கூட்டம் நிறைவுற்றது.

நற்பணி M.மரிய கிரகோரி தொடர்பாளர்.

### காளையார் கோவில் வட்டாரம்

நற்செய்திப் பணியாளர்களுக்கான வட்டார தியானக் கூட்டம் காளையார் கோயில் தூய அருளானந்தர் ஆலயத்தில் 17.03.2017 அன்று காலை 11.00 மணிக்கு நற்பணி செல்வி, நற்பணி ஜெயராணி தொடக்க வழிபாடு மற்றும் பாவமன்னிப்பு வழிபாட்டுடன் தொடங்கப்பட்டது. வட்டார கூட்ட அறிக்கை

வாசிக்கப்பட்டது. தொடர்பணி தாழ்ச்சி என்ற தலைமையில் லூக் 14:11ன் படி செய்திகள் வழங்கினார். மதிய உணவுக்குப் பின் பகிர்வும் தொடர்ந்து கலந்துரையாடலும் சிறப்பாக இருந்தன. குறிப்பாக வட்டாரம் சிறப்பாக செயல்பட புதிய வட்டார பொறுப்பாளராக திருமதி. V.செங்கோல் மேரியும், துணையாக D.ஜோதி ஆரோக்கியமும் ஏகமனதாக தேர்வு செய்யப்பட்டார்கள். இவ்வளவு காலமாக வட்டார பொறுப்பாளராக பணியாற்றிய நற்பணி.அமலோற்பவம் அவர்களுக்கு நன்றி கூறியும் அவர்கள் புதிதாக தேர்வு செய்யப்பட்டவர்களுக்கு ஆலோசனை கூறி வழி நடத்தவும் கேட்டுக் கொள்ள பட்டார்கள் நன்றி செபத்துடன் கொள்கைப்பாடல் பாடி மாலை 4.30 மணிக்கு கூட்டம் நிறைவு பெற்றது.

நற்பணி **M. மரிய கிரகோரி**, தொடர்பாளர்.

### **இராம்நகர் வட்டாரம்**

இராம்நகர் வட்டாரத் தியானக் கூட்டம் 27.08.2017 அன்று உ.பாத்திமாபுரம். புனித அடைக்கல அன்னை ஆலயத்தில் காலை 10.30 மணி அளவில் துவங்கியது. புகழ்ச்சி வழிபாட்டை நற்பணி A.அலங்காரமேரி அவர்களும், பாவமன்னிப்பு வழிபாட்டை நற்பணி பெமிலாஸ்லீபன் அவர்களும், தூய ஆவியானவர் வழிபாட்டை நற்பணி ஆக்னஸ் அவர்களும் வழி நடத்தினார்கள். கடந்த கூட்ட அறிக்கை சமர்ப்பிக்கப்பட்டு ஒப்புதல் பெறப்பட்டது. இக்கூட்டத்திற்கு தொடர்பாளராக சகோ.அந்தோணி சகாயராஜ் அவர்கள் கலந்து கொண்டு லூக்கா 14:11, லூக் 18:14 ஆகிய இறைவார்த்தையின் அடிப்படையில் செய்தி வழங்கி, தாழ்ச்சியில் மிளிரும் சீடத்துவத்தின் கூறுகளை பலவகைச் சான்றுடன் பகிர்ந்து கொண்டார்கள். பின்பு உ.பாத்திமாபுரம் பணியாளர்களிடையே நிலவிய கருத்து வேற்றுமைகள் குறித்து கலந்துரையாடி, சுமூக தீர்வு காணப்பட்டது. கொள்கைப்பாடலுடன் கூட்டம் இனிதே நிறைவுற்றது. இக்கூட்டத்தில் 41 பணியாளர்களும், 5 அமலவை அருள்சகோதரிகளும் கலந்து கொண்டனர்.

வட்டாரப் பொறுப்பாளர், இராம்நகர்.

### **புளியால் வட்டாரம்**

புளியால் வட்டார தியானக்கூட்டம் 17.09.2017 அன்று மணப்புஞ்சை கிராமம். புனித செபஸ்தியார் ஆலயத்தில் நடைபெற்றது. சுமார். 10.30 மணியளவில் கூட்டம் தொடங்கியது. தொடக்க வழிபாட்டை வட்டாரப்பணியாளர்கள் நடத்தினார்கள். தொடர்ந்து தாழ்ச்சியோடு வாழ்வதற்கான வழிமுறைகள் என்ற தலைப்பின் அடிப்படையில் தொடர்பாளர் செய்தி வழங்கினார்கள். புளியால் பங்கின் உதவிப் பங்குத் தந்தை அருள்பணி. ஜான் பெல்லார்மின் IVD கூட்டத்தில் கலந்துகொண்டு தன்னுடைய நற்செய்திப் பணி அனுபவங்களைப் பகிர்ந்து கொண்டார். மதிய உணவிற்குப் பின் பணியாளர்களின் பகிர்வு நடைபெற்றது. மன்றாட்டு மற்றும் கொள்கைப் பாடலுடன் மாலை 4 மணியளவில் கூட்டம் நிறைவுற்றது. 25 பணியாளர்கள் கலந்து கொண்டார்கள்.

நற்பணி **அ.சத்தியேந்திரன்**, தொடர்பாளர்.

## புனிதர்கள் ஏன்?



கடவுள் ஒருவரே புனிதர் “நாம் தூயவர். ஆகவே நீங்களும் தூயவராய் இருங்கள்” (லேவ 19:2 : 1 பேது 1:16) எனவே நாமும் தூயவராக வேண்டுமென்பதே கடவுளின் விருப்பம் (மத் 5:48, எபே 1:4). தூய்மையும், நீதியுமுள்ள வாழ்க்கையும், கடவுள் ஆளுகைக்குள் தங்களை ஒப்புக்கொடுக்கிறவர்களையும் (லூக் 23:50) புனிதர் என்று மறைநூல் கூறுகிறது. திருச்சபையையும் அப்படியே எடுத்தியம்புகிறது. கத்தோலிக்க திரு அவை ஒருவரை புனிதர் என்று அறிக்கை செய்வது என்றால் கடவுளின் அருளால் (2 கொரி 12:9) தூய வாழ்வு வாழ்ந்து (யோவா 15:15) கடவுளுக்கு மனிதருக்கும் உகந்தவராக (லூக் 2:52 : நீமொ 3:4 ; தானி 6:22; 1 சாமு 2:26) நடந்து எல்லா இறைப் பண்புகளையும் (புண்ணியங்கள்) குறைவின்றிக் கடைப்பிடித்தவர்கள். இறைவனின் ஆற்றலோடு புதுமைகள் செய்தவர்கள் என்பதை ஆய்ந்தறிந்து, சீர் தூக்கி பல ஆண்டுகளுக்குப் பிறகே புனிதர்கள் என்பதை அறிக்கையிடுகிறது.

இயேசு திருஅவையோடு இருப்பதானும் (மத் 28:20) திருச்சபைக்குச் செவி சாய்ப்பவர்கள் இயேசுவுக்கே செவி சாய்ப்பதானும் (லூக் 10:16) திருஅவை அதிகாரப் பூர்வமாக புனித நிலைக்கு ஒருவரை உயர்த்துகிறது. ‘நானே வழி’ (யோவா 14:6) என்று இயேசு சொல்லியிருக்கிறார். இவ்வலகில் மனிதர்களிடம் நமக்காகச் செபிக்கும்படி கேட்கிறோம் (யாக் 5:16). புனிதர்கள் இறைவன் திருமுன் இருப்பதால் (எபி 12:23) அவர்கள் நமக்காகப் பரிந்துரை செய்ய கேட்பது இயேசுவே வழி என்ற நம்பிக்கைக்கு எதிரானது அல்ல. புனிதர்கள் என்றவுடனே அற்புதங்கள் செய்கிறவர்களாக மட்டும் பார்க்காமல், இயேசுவை போல் வாழ்ந்து காட்டியவர்கள் (1 கொரி 11:1; கலா 4:12) என்று கருதுவதே சிறந்தது. இயேசு விட்டுச் சென்ற அடிச்சுவடுகளிலே நடந்ததால் அல்லவா (1 பேது 2:21) “என்னைப் போல நடங்கள்” என்று புனித பவுலால் சொல்ல முடிந்தது (1 கொரி 11:1).

புனிதர்களை பரிந்து பேசுவவராக மட்டும் பார்க்காமல் பின்பற்றக் கூடிய மாதிரிகை என உணர்ந்து அவர்களை பின்பற்றும்போது (எபி 13:7) கிறிஸ்துவில் வலிமை பெற்று, அவரின் வெற்றிப் பவனியில் பங்கு பெறுகிறோம்.



கத்தோலிக்க நம்பிக்கையாளர்

வித்தியாசமான எண்களும் அத்தியாவசியமான

இறைவார்த்தைகளும்: **எரேமியா 33:3**

என்னிடம் மன்றாடு; உனக்கு நான் செவிசாய்ப்பேன்; நீ அறிந்திராத மாபெரும் செயல்களையும் மறைபொருள்களையும் உனக்கு நான் விளக்கிக் கூறுவேன்.

# கீழ்ப்படிதல்! ஆசீர்வாதத்தின் திறவுகோல்



புனித லுக்கா எழுதிய நற்செய்தியில் இயேசு சீமோன் பேதுருவுக்கு அற்புதம் ஒன்று செய்கிறார் (லூக் 5:1-11).

இரவு முழுவதும் உழைத்தும் பயனில்லாமல் சோர்ந்து போயிருந்த, மீன் கிடைக்காமல் ஏமாற்றத்தில் இருந்த சீமோனுக்கு இயேசு மிகுதியான மீன்பாட்டைக் கொடுத்து ஆசீர்வதித்தார். சீமோன் பெற்றுக் கொண்ட ஆசீர்வாதத்தின் சாவி எது தெரியுமா?

வருத்தத்தோடும், ஏமாற்றத்தோடும்

வலைகளை அலசிக்கொண்டிருந்தார் சீமோன். சீமோனைப் பார்த்து இயேசு, ஆழத்திற்குத் தள்ளிக் கொண்டுபோய் மீன்பிடிக்க உங்கள் வலைகளைப் போடுங்கள் (லூக் 5:4) என்றார். இதே வேலையைத்தான் இரவு முழுவதும் செய்து பயனின்றி திரும்பியிருந்தார். ஆனாலும் கூட இயேசு கூறியவுடன் அதை மீண்டும் செய்யத்தாயரானார்; கீழ்ப்படிதலில் ஆசீர்வாதம் நிறைவேறியது.

நாமும் நம் வாழ்வில் பல விஷயங்களை நாமாகவே பாடுபட்டு முயற்சிக்கிறோம். சீமோன் இரவு முழுவதும் வீணாக முயற்சித்ததைப் போல் உழைத்து உழைத்து உடலளவிலும் மனதளவிலும் சோர்ந்து போகிறோம். இதனால் ஆண்டவர் செய்யச் சொல்லும் போது செய்வதற்கு ஆற்றல் இல்லாமல் போகிறது. கடவுள் சொல்கிற நேரத்தில் அவர் செய்ய சொல்கிற செயல்களை மட்டுமே செய்து வந்தால் தேவையற்ற மனக்கவலைகளிலிருந்தும் உடல் சோர்வின்றும் தப்பித்துக் கொள்ளலாம்.

அடுத்ததாக இயேசு கூறியவுடனே அதற்கு பணிந்த சீமோனுடைய கீழ்ப்படிதலே அவருக்கு ஆசீர்வாதத்தைக் கொண்டுவந்தது அற்புதம் நடக்க வழிவகுத்தது. அவருடைய விசுவாசமிக்க கீழ்ப்படிதலே அவருடைய ஆசீர்வாதத்துக்கான திறவுகோலாக மாறியது. இயேசு மீண்டும் கடலுக்குள் வலையைப் போட சொல்லியபோது சீமோன் அதை மறுக்கவோ, சந்தேகப்படவோ இல்லை உடனே கீழ்ப்படிந்தார். சிறிதும் ஐயமின்றி கீழ்ப்படிந்தார். காரணம் என்ன? லூக்5:3 “இயேசு சீமோனுடைய படகில் ஏறினார்” (லூக் 5:3). முதல் நாள் இரவு சீமோன் இரவு முழுவதும் உழைக்கும் போது அவர் படகில் இயேசு இல்லை, ஆனால் இப்பொழுது இயேசு படகில் இருக்கிறார். சீமோனுடைய ஏமாற்றத்தில் கலக்கத்தில் அவருடைய சோர்வில் இயேசு நுழைந்தார். இந்நிகழ்ச்சியில் இரவு முழுவதும் வலை வீசியும் மீன்கள் கிடைக்கவில்லை என்று பேதுரு இயேசுவிடம் கூறியதாகவோ புலம்பியதாகவோ எங்கும் குறிப்பிடப்படவில்லை.

இயேசு சீமோனுடைய படகில் ஏறியவுடனேயே அவருடைய பிரச்சனைகள் எல்லாம் இயேசுவுக்குத் தெரிந்தது. தெரிந்து கொண்டவுடனே இயேசு அவருக்கு ஆசீர்வாதம் கிடைக்க வழி சொல்கிறார். அவர் சொன்னது போலவே சீமோன் பேதுரு கீழ்ப்படிந்தார்.

நாமும் பல நேரங்களில் சோர்ந்து போய் தன்னம்பிக்கையின்றி இருக்கும் நிலையில் ஆண்டவர் கட்டளையிடுவதை சந்தேகப்படாமல் உடனே அதற்கு கீழ்ப்படிய வேண்டும். இதையேதான் நான் பலமுறை முயற்சித்தேன் ஒரு பயனுமில்லை. இப்போது மீண்டும் செய்தால் மட்டும் என்ன நடந்துவிடப் போகிறது? என்று விளக்கமும் விதண்டாவாதாமும் பேசக் கூடாது.

ஏன் இது போன்ற கேள்விகள் அன்று சீமோனுக்கு இருந்திருக்காதா? கண்டிப்பாக இருந்திருக்கும். களைப்பிலும் கூட சீமோன் கீழ்ப்படிந்தார். “நான் இரவு முழுவதும் உழைத்தும் பயனில்லை ஆனாலும் நீர் சொல்வதால் மீண்டும் வலையைப் போடுகிறேன் என்றார்” (லூக் 5:5).

ஆண்டவரே இப்படி ஒரு செயல் நடப்பதற்கான எந்த அறிகுறியும் என் கண்களுக்குத் தெரியவோ, என் மூளைக்கு எட்டவோ இல்லை. ஆனால் நான் கண்ணால் காண்பதற்கும் மேலான உம் வார்த்தைகளை நம்புகிறேன். எனவே மீண்டும் நீர் சொல்லியபடி வலைகளைப் போடுகிறேன் என்று சொல்லியிருப்பார். இந்த விசுவாசத்தை தான் இயேசு விரும்புகிறார்.

நாம் இப்போது எந்த சூழ்நிலையில் இருந்தாலும் என்ன நெருக்கடியில் இருந்தாலும் சற்றே இயேசுவின் குரலுக்கு செவிக்கொடுப்போம், அவர் தன்னை தேடுகிற மக்கள் அனைவரோடும் பேச காத்திருக்கிறார். அமைதியாக அமர்ந்து அவர் குரலை கேட்போம். அவருடைய குரலை கேட்கும் வரை காத்திருந்து பெற்றுக்கொள்வோம். இத்தகையான ஆசீர்வாதங்களைப் பெற்றுக் கொள்ள கீழ்ப்படிவோம். அப்போது இறைவன் நமது தேவைகளை நிறைவேற்றுவதோடு மட்டுமல்லாமல் அவர் நம்மை மனிதரை பிடிப்பவராகவும் மாற்றுவார்..

நற்பணி V.செபஸ்டியன் தார்சீஸ், செஞ்சை.

## என்னை மன்னியும்

1. குறி சொல்லியும் அல்லது மை போட்டுப் பார்க்கும் எந்த ஆணும் – பெண்ணும் கல்லால் எறிந்து கொல்லப்பட வேண்டும். அவர்களின் குருதிப் பழி அவரின் மேலேயே இருக்கும் என்பதை மறந்து குறி கேட்கவும் மை போட்டுப் பார்த்தும் காலம் நேரம் கேட்டும் என் வாழ்க்கையை நடத்தி வந்ததை எண்ணி மனம் வருந்துகிறேன் இறைவா என்னை மன்னியும் (லேவி 20:27).

2. தம் சகோதர சகோதரிகளை வெறுப்போர் அனைவரும் கொலையாளிகள் என்பதை மறந்து தம் உடன் பிறந்த சகோதாரர் சகோதரிகளை வெறுத்தும் அவர்களின் மனம் புண்படும்படி நடந்து வந்ததை எண்ணி மனம் வருந்துகிறேன் இறைவா என்னை மன்னியும் (1 யோ 3:15).

3. உங்களை அழைத்தவர் தூய்மையுள்ளவராய் இருப்பது போல் நீங்களும் உங்கள் நடத்தையிலெல்லாம் தூய்மையுள்ளவர்களாய் இருங்கள் என்பதை மறந்து, தூய்மை இல்லாமல், கட்டுப்பாடின்றி வாழ்ந்து என் வாழ்வை விணாக்கியதை எண்ணி மனம் வருந்துகிறேன் இறைவா என்னை மன்னியும் (1 பேது 1:15).

நற்பணி. S.P.சுவரிமுத்து, இராம் நகர்.

நமது கடமைகளில் மிகவும் முக்கியமானது இறைவேண்டல் செய்வதாகும். ஆகவேதான், வேண்டதல்களைக் கேட்கும் இறைவனே அதனைக் கற்றுத் தருகிறார். ஒரு ஆசிரியர் மாணவர்களுக்குக் கற்றக்கொடுப்பதைப் போன்று இயேசு கிறிஸ்து தம் சீடர்களுக்குக் கற்றுக் கொடுத்தார். இறைவேண்டல் எப்படி இருக்கவேண்டும், அதில் என்னென்ன இடம் பெறவேண்டும், எதற்கு முதலிடம் கொடுக்க வேண்டும், எப்படி நிறைவு செய்ய வேண்டும் என்பவற்றையெல்லாம் தெளிவாக விளக்கியுள்ளார். இயேசு கற்றுத்தந்த இறைவேண்டலில் ஆறு விண்ணப்பங்கள் உள்ளன. அவற்றில் முதல் மூன்றும் இறைவனின் மகிமைக்காகவும், அடுத்த மூன்றும் மனிதனின் தேவைகளுக்காகவும் கூறப்பட்டுள்ளன. முதலாவது, மனிதனின் தேவைக்காக அல்ல. இறைவனின் மகிமைக்காகவும் அவருடைய திருப்பெயர் போற்றப்பட வேண்டும் என்பதையும், நம்முடைய அனைத்தையும் இறைவனுக்கே அர்ப்பணித்து அனைத்திலும் அவருக்கே மகிமை செலுத்தி அவரை மட்டுமே உயர்த்த வேண்டும் என்பது எடுத்துரைக்கப்பட்டுள்ளது.



### இறைவனின் மகிமைக்காக வேண்டதல் :

1. “விண்ணாலகிலிருக்கிற எங்கள் தந்தையே, உமது பெயர் தூயதென்ப போற்றப்பெறுக (மத் 6:9)

‘விண்ணாலகிலிருக்கிற’ என்று இறைவேண்டல் தொடங்குவதால் இறைவன் மிக உயர்ந்த உன்னதுமான இடத்தில் வீற்றிருக்கிறவர் என்பதையும், அங்கிருந்து தான் அனைத்துலகையும் ஆளுகை செய்து வருகிறார். அது அவருடைய அரியணை (எசா 66:1) என்பதையும் புரிந்துக்கொள்ள முடிகிறது. நாம் இப்பொழுது மண்ணாலகிலிருந்தாலும் என்றென்றும், நாம் விண்ணகத்திற்கு உரியவர்களாக இருப்பதால் இப்பொழுதிலிருந்தே நம்முடைய கண்கள் விண்ணகத்தை நோக்கியே இருக்க வேண்டுமென்பதை எடுத்துக் காட்டுகிறது. மகிமையும் மாட்சியும் நிறைந்த தந்தை விண்ணாலகிலிருந்தாலும், நம் வேண்டதல்களைக் கேட்டு அவற்றை செய்து முடிக்க வல்லமையுள்ளவராய் இருக்கிறார். அவரால் இயலாது ஒன்றுமில்லை என்பதை உணர்ந்துகொள்ள முடிகிறது.

ii 'எங்கள்' என்ற இந்த வார்த்தை அனைவரையும் ஒன்றிணைக்கும் பாலமாக உள்ளது. இயேசு கற்றுத்தந்த இறைவேண்டலில் என், எனது, நான் என்ற வார்த்தைகள் இல்லை. மாறாக, 'எங்கள்', எங்களுக்கு, நாங்கள் என்ற பன்மைச் சொற்கள் பயன்படுத்தப்பட்டிருக்கின்றன. 'எங்கள் தந்தையே' என்று இறைவனை நாம் உரிமையோடு அழைக்கும்போது நாம் அனைவரும் ஒரே விண்ணகத் தந்தையின் பிள்ளைகள் என்ற உணர்வை ஏற்படுத்துகிறது. மேலும், மாபெரும் மானிட இனத்தின் குடும்ப அங்கத்தினர்களாக இருக்கின்றோம் என்பதனை இதன்மூலம் நாம் அறிக்கையிடுகின்றோம். நம்முடைய இறைவேண்டல்களில் அயலாரையும் சேர்த்துக்கொண்டு பிறர்நலம் பேணி வாழவேண்டும் என்பதை 'எங்கள்' என்ற வார்த்தையின் மூலம் இயேசு ஆண்டவர் நமக்கு உணர்த்துகின்றார் (மத் 18:19).

'தந்தையே' இறைவன் நம்மைப் படைத்தார் என்ற முறையில் அவர் நமக்கு தந்தையாக இருக்கின்றார். (மலா 2:10). இறைவனை 'தந்தையே' என்று உரிமையோடு அழைக்க இயேசு கற்றுக்கொடுத்திருக்கிறார். இயேசுவை நம்பி அவரை ஏற்றுக்கொண்ட ஒவ்வொருக்கும் அவர் கடவுளின் பிள்ளைகளாகும் உரிமையை அளித்துள்ளார் (யோவா 1:12). நாம் அவருடைய பிள்ளைகளாக இருப்பதால் கடவுள் தம் மகனின் ஆவியை நம் ஒவ்வொருவருக்குள்ளும் அனுப்பியுள்ளார். அந்த ஆவி 'அப்பா தந்தையே' என கூப்பிடுகிறது (கலா 4:6). இணையற்ற இறைவனை 'தந்தையே' என்று அழைக்கும் உரிமையை நாம் பெற்றிருப்பது இறைவன் நம்மீது கொண்டுள்ள அன்பை எடுத்துக்காட்டுகிறது (1 யோவா 3:1). ஆகவே, அன்புள்ள தந்தையைப் போற்றுவது நமது கடமையாகும். எல்லாவற்றிற்கும் மேலாக இறைவனின் திருப்பெயர் போற்றப்பட வேண்டுமென இயேசு ஆண்டவர் இதன் மூலம் எடுத்துரைக்கின்றார்.

## உமது பெயர் தூயதெனப் போற்றப்பெறுக

'இஸ்ரேயேலின் தூயவர்' (எசா 45:11) என்பது தந்தையின் திருப்பெயர்களில் ஒன்று. இறைவன் தன்னை தன்னுடைய திருப்பெயர்களின் மூலமாகவே வெளிப்படுத்துகிறார். ஆகவேதான், திருவிவிலியத்தில் இறைவனுக்கு நூற்றுக்கணக்கான பெயர்கள் சொல்லப்பட்டிருக்கின்றன. அதனால்தான், அவருடைய குணாதிசங்களைச் சொல்லி போற்றுகிறோம். ஆக, கடவுளும் அவருடைய திருப்பெயர்களும் ஒன்றுதான் என்பதை நாம் புரிந்துகொள்ள வேண்டும். எல்லாவற்றிற்கும் மேலாக இறைவனின் திருப்பெயர் போற்றப்படவேண்டும். இதுவே நமது முக்கிய நோக்கமாக இருக்கவேண்டுமெனவும், எல்லா வல்லமையும் ஞானமும் கொண்ட இணையற்ற இறைவனிடம் வேண்டுகல் செய்கிறோம் என்பதனை உணர்ந்து செபிக்க வேண்டுமெனவும் இயேசு ஆண்டவர் எடுத்துரைக்கின்றார். இறைபிரசன்னத்தில் தூதர்களே தங்கள் முகங்களை மூடிக்கொண்டு நிற்பதையும், கேரூபீன் சேரபீன்கள் அவருடைய அரியணையை பயபக்தியோடு நெருங்குவதையும் நாம் பார்க்கிறோம். அப்படியென்றால் தூயவரான தந்தையிடம் நாம் வேண்டுகல் செய்யும்பொழுது எவ்வாறு நடந்து கொள்ள கடமைப்பட்டிருக்கிறோம் என்பதனை சிந்தித்து செயல்படவேண்டும் என்பதை எடுத்துரைக்கின்றார்.

ii. 'உமது ஆட்சி வருக' (மத் 6:10) இறைவனின் தெய்வீக வல்லமை இவ்வுலகில் செயல்படுவதையே இறைவனின் ஆட்சி என்கிறோம். இறையாட்சி இந்த உலகத்தின் ஆட்சி போன்றது அல்ல (யோவா 18:36). ஏனென்றால், பாவத்தின் விளைவாக அலகையின் ஆட்சி இவ்வுலகில் செயல்பட்டுகொண்டிருக்கிறது. ஆகவே, இறைவனுக்கு எதிரான தீமையான செயல்கள் தொடர்ந்து நடந்து கொண்டே இருப்பதால், இவ்வுலகம் இறைவனுக்கும் அவருடைய மக்களுக்கும் எதிரியாகவே இருக்கிறது (யோவா 15:19). இறையாட்சி என்பது தீய ஆவியார் அருளும் நீதி, அமைதி, மகிழ்ச்சி ஆகியவற்றை அடிப்படையாக கொண்டது (உரோ 14:17). இறைவனின் ஆளுகைக்குள் உட்பட்ட உள்ளங்களையே இறைவனின் ஆட்சி (லூக் 17:21) எனவும், இதையே, உமது ஆட்சி வருக என்றும் எடுத்துரைக்கப்பட்டுள்ளது. இறைவன் வெளிப்படும் நாளில் அலகையின் ஆளுகைக்கு உட்பட்ட மக்கள் பெரிய அதிர்ச்சியை சந்திக்க நேரிடும். ஆகவே, ஒவ்வொருவரும் தங்களின் பாவ வாழ்வை விட்டு விலகி மனந்திரும்பி நற்செய்தியை நம்பிக்கொண்டு நீதியான செயல்களை இடைவிடாமல் தொடர்ந்து தேடிக்கொண்டிருக்க வேண்டும். அது எந்த வகையில் வெளிப்பட்டாலும், என்ன விலை கொடுத்தாவது அதைப் பெற்றுக் கொள்ள, பசி, தாகமுள்ளவர்களாக இருக்க வேண்டும் (மத் 6:33). இல்லையெனில், இறுதித்தீர்ப்பு நாளில், அழகையும் அங்களாய்ப்பும் நிறைந்த தீச்சூனையில் தள்ளப்படலாம். ஆகவே, ஒவ்வொருவருடைய வாழ்க்கையிலும் ஆண்டவரின் ஆளுகையும், வல்லமையும் செயல்படவேண்டுமென, வேண்டுகல் செய்ய இயேசு அறிவுறுத்துகிறார்.

iii. உமது திருவுளம் விண்ணுலகில் நிறைவேறுவது போல மண்ணுலகிலும் நிறைவேறுக (மத் 6:10) நம்மை இவ்வுலகிற்கு அனுப்பிய விண்ணகத் தந்தையிடம், நம் செயல்கள் அனைத்தையும் ஒப்புக்கொடுத்து, நாம் எப்படி வாழவேண்டும் என்று அவர் விரும்புகிறதை அறிந்து, நடந்து, இறை திருவுளம் நிறைவேற்ற நம்மை அர்ப்பணிக்க வேண்டுமென்பதே இயேசு ஆண்டவரின் விருப்பமாக உள்ளது. ஒருவர் கூட நெறிதவறிப் போகக்கூடாது என்பதே உங்கள் விண்ணகத் தந்தையின் திருவுளம் (மத் 18:14) என்கிறார். எல்லா மனிதரும் மீட்புபெற வேண்டுமென அவர் விரும்புகிறார் (1 திமோ 2:4). நீங்கள் தூயோராவதே கடவுளுடைய திருவுளம் (1 தெ4:3). தந்தையின் திருவுளம் நிறைவேற்றவே நான் இவ்வுலகிற்கு வந்தேன் என்கிறார் இயேசு ஆண்டவர் (யோவா 4:34, 6:39). அவரைப்போல, நாடும் தந்தையின் திருவுளம் நிறைவேற்ற வேண்டும் என்பதையே அவர் விரும்புகிறார். தந்தையின் திருவுளம் நிறைவேற்றுவதே விண்ணுலகிற்கு செல்லும் வழி (மத் 7:21) என்பதை எடுத்துரைக்கின்றார். "இனி வாழ்பவன் நான் அல்ல; கிறிஸ்துவே என்னுள் வாழ்கிறார்" என்ற தூய பவுல் அடிகளாரின் வாழ்க்கை அனுபவத்தை நாம் பெற்றுக்கொள்ளவேண்டும். ஆகவே, நமது மன விருப்பத்தின்படி அல்ல, தந்தையின் விருப்பத்தின்படி வாழ்ந்து காட்டிய இயேசு கிறிஸ்துவின் வழி நடந்து அவர் கற்றுதந்தபடியே செயல்படுவோம்.

**2. மனிதனின் அன்றாட தேவைகளுக்காக வேண்டுகல்**

i. இன்று தேவையான உணவை எங்களுக்குத் தாரும் (மத் 6:11). மனித உடல்

ஆன்மாவின் இல்லமாக இருப்பதால், உடலுக்குத் தேவையான உணவை ஒவ்வொரு நாளும் நாம் இறைவனிடமிருந்து பெற்றுக் கொள்ளுதல் தேவை. இறைவன் நம் அன்றாட தேவைகளை நிறைவு செய்வதன் மூலம் நாம் அவரைச் சார்ந்து வாழ வேண்டியவர்கள் என்பதை உணர்த்துகிறார். கோர்த் ஆற்றங்கரையில் காகங்களை அனுப்பி எலியாவுக்கு உணவளித்த இறைவன். நம்முடைய தேவைகளையும் நிறைவேற்ற வல்லமையுள்ளவராக இருக்கிறார். “வாழ்வு தரும் உணவு நானே” என்னிடம் வருபவருக்கு பசியே இராது. என்னிடம் நம்பிக்கை கொண்டிருப்பவருக்கு என்றுமே தாகம் இராது. (யோவா 6:35) என்கிறார் இயேசு ஆண்டவர். “தம் சொந்த மகனென்றும் பாராது அவரை நம் அனைவருக்காகவும் ஒப்புவித்த கடவுள். தம் மகனோடு அனைத்தையும் நமக்கு அருளாதிருப்பாரோ?

(உ ரோ 8 : 32)

“இருக்கின்றவராக, இருக்கின்றவரே” எங்கள் தேவை நீர்தாம். நீர் எங்களோடு இருந்தால் போதும் என்று சொல்லி வேண்டுகல் செய்ய பணிக்கப்படுகிறோம்.

ii. எங்களுக்கு எதிராகக் குற்றம் செய்தோரை நாங்கள் மன்னித்துள்ளது போல எங்கள் குற்றங்களையும் மன்னியும்

(மத் 6:12). மன்னிப்பு கிறிஸ்தவ பண்புகளில் மிக முக்கியமானது. இது எல்லோருக்கும் கிடைப்பதில்லை. அறிக்கையிட்டே, அவற்றை விட்டுவிடுகிறவர்களுக்கும் மட்டுமே மன்னிப்பு உண்டு. “தம் குற்றங்களை மூடி மறைப்பவரின் வாழ்க்கை வளம் பெறாது அவற்றை ஒப்புக்கொண்டு விட்டு விடுகிறவர் கடவுளின் இரக்கம் பெறுவர் (நீதி 28:13). நம் பாவங்களை ஒப்புக்கொள்வோமென்றால் கடவுள் பாவங்களை மன்னித்து குற்றம் அனைத்திலிருந்தும் நம்மைத் தூய்மைப்படுத்துவார் (1 யோவா 1:9). ஒருவரை ஒருவர் பொறுத்துக்கொள்ளுங்கள். ஒருவரைப் பற்றி ஒருவருக்கு ஏதாவது முறையீடு இருந்தால் மன்னியுங்கள். ஆண்டவர் உங்களை மன்னித்ததுபோல நீங்களும் மன்னிக்க வேண்டும் (கொலோ 3:13) என்கிறார் தூய பவுல். நமக்கு எதிராக குற்றம் செய்தவர்களை மன்னிப்பது நமது முதல் கடமை. மற்ற மனிதர் செய்த குற்றங்களை நீங்கள் மன்னிப்பீர்களானால் உங்கள் விண்ணகத் தந்தையும் உங்களை மன்னிப்பார். மற்ற மனிதரை நீங்கள் மன்னிக்காவிடில் உங்கள் தந்தையும் உங்கள் குற்றங்களை மன்னிக்க மாட்டார் (மத் 6:14,15) என்று கூறிய இயேசு ஆண்டவர். பிறர் குற்றங்களை மன்னிக்கவும், நம்முடைய குற்றங்களுக்காக மன்னிப்பு வேண்டவும் கற்றுத் தந்தார்.



iii. எங்களை சோதனைக்கு உட்படுத்தாதேயும் தீயோனிடமிருந்து எங்களை விடுவியும் (மத் 6:13). உலகில் பிறந்த ஒவ்வொருவருக்கும் சோதனை உண்டு. அவற்றால் உண்டாகும் தீமைகளிலிருந்து நம்மை நாமே பாதுகாத்துக் கொள்வது முடியாத காரியம். எதிரியாகிய அலகை யாரை விழுங்கலாமெனக் கர்ச்சிக்கும் சிங்கம் போலத் தேடி திரிகிறது (1 பேதுரு 5:8). இப்படியாக, எத்தனையோ தீமை வலைகள் நம்மைச் சுற்றி வைக்கப்பட்டிருக்கின்றன. அலகை தகுந்த சமயம் பார்த்து, தகுந்த துணைகளைக் கொண்டும், எளிதாக இணங்க வைத்தும், மனதுயரமான நேரங்களில் பொய்யையும், சிற்றின்பச் செய்திகளையும் சொல்லி, நண்பனை போல வேடம் தரித்துக் கொண்டும், நம்முடைய இறை நம்பிக்கையை குலைத்தும் சோதனைகளை உண்டுபண்ணிக்கொண்டே இருக்கிறான். இதனால்தான், இயேசு ஆண்டவர் தந்தையிடம் சீடர்களுக்காக வேண்டினார் (யோவா 17:15). சோதனைக்கு உட்படாதிருக்க விழித்திருந்து இறைவனிடம் வேண்டுகல் செய்ய வேண்டும் என்கிறார். ஆகவே, நாமும், சோதனைக்கு விழித்திருந்து இறைவனிடம் வேண்டுகல் செய்ய வேண்டும் என்கிறார். எங்களை சோதனைக்கு உட்படுத்தாதேயும், தீயோனிடமிருந்து எங்களை விடுவியும் என்று வேண்டுகல் செய்வதை தவிர வேறு வழியில்லை. இயேசு ஆண்டவர் தாமே சோதிக்கப்பட்டதினால் சோதனைக்குட்பட்டவருக்கு உதவி செய்ய வல்லவராய் இருக்கிறார் (1 கொரி 10:13).

நற்பணி J.ஆரோக்கியசாமி, திருவாடனை

### பங்குத்தளங்களில் தொடர் களப்பணி அக்டோபர் 2017

வ.எ	நாள்	பங்கு மற்றும் கிராமம்	பணியாளர்கள்
01	21-22	நானாக்குடி மணக்குடி	நற்பணி A.வியாகுலம் நற்பணி A.ஆரோக்கியம்
02	21-22	கொக்கூரணி சூசுகநேரி	நற்பணி J.மேரி புஷ்பம் நற்பணி G.ஜெனிபர்
03	21-22	இருதயபுரம் பிச்சங்குறிச்சி	நற்பணி S.அருளானந்தம் நற்பணி S.கஸ்பார்
04	21-22	ஒக்கூர் ஏரியூர்	நற்பணி A.R.சூசைராஜ் நற்பணி V.செபாஸ்டியன் தார்சிஸ்
05	21-22	ம.மிக்கேல்பட்டணம் காக்கூர்	நற்பணி X.மரிய ஜோசப் கென்ன நற்பணி J.அலெக்ஸாண்டர்
06	20-21	கமுதி பெருமாள் குரும்பப்பட்டி	நற்பணி S.செபஸ்தியம்மாள் நற்பணி S.ஜோன்ஸ் மேரி நற்பணி M.அருள்மரிய நாயகம்
07	21-22	R.S.மங்கலம் சவேரியார்பட்டணம்	நற்பணி K.கரோலின் நற்பணி M.பாத்திமாமேரி

**நற்செய்தி அறிவிப்புப் பணிக்குழு**  
**2017 அக்டோபர் மாதப் பணித்திட்டம்**

நாள்	நிகழ்வு	இடம்
01	மறைமாவட்ட திருப்பயணம்	நற்செய்தி நகர் - ரஸ்தா
04	அருள்அமுது ஆதாரக்குழு கூட்டம்	அமைதியகம்/அருள்சான்று நிலையம்
07	பரிந்துரை செபம்	திரு இருதய ஆண்டவர் திருத்தலம், இடைக்காட்டுர்
07	புதிய பணியாளர்கள் பயிற்சி	ரோச் மாநகர்.
08	புதிய பணியாளர்கள் பயிற்சி	அருள்சான்று நிலையம், பரமக்குடி சிவசங்கை
11	வட்டார தியானக் கூட்டம்	தங்கச்சிமட்டம்
12	உபவாச நற்செய்திக் கூட்டம்	அன்னை நகர், R.S.மங்கலம்
13-15	ஆண்டுத் தியானம் 2017-VI	அருள்சான்று நிலையம், பரமக்குடி
14	வட்டார தியானக் கூட்டம்	பாம்பன்
14	புதிய பணியாளர்கள் பயிற்சி	பாம்பன்
15	வட்டார தியானக் கூட்டம்	ம.மிக் கேல் பட்டணம்/கமுதி/ செக்காலை
15	புதிய பணியாளர்கள் பயிற்சி	அமைதியகம்/இராமநாதபுரம்/சருகணி
21	வட்டார தியானக் கூட்டம்	இராமேஸ்வரம்
21-22	தொடர் களப்பணி	நானாக்குடி/கொக்கூரணி/ இருதயபுரம் ஒக்கூர்/ ம.மிக் கேல் பட்டணம் / கமுதி R.S.மங்கலம்
22	புதிய பணியாளர்கள் பயிற்சி	சாயல்குடி
22	நற்செய்திக் கூட்டம்	தூய வனத்து அந்தோணியார் ஆலயம் கொடுங்கா வயல், புளியால்
22	வட்டாரத் தியானக் கூட்டம்	மயிலாடுதுறை
27-29	ஆண்டுத் தியானம் 2017 - VII	அமைதியகம்
28	வட்டார தியானக் கூட்டம்	R.S.மங்கலம்
29	வட்டார தியானக் கூட்டம்	மானாமதுரை / பரமக்குடி சாலைகிராமம் / இராம் நகர்

**இப்ப இல்லாட்டி எப்ப?**

புரிந்துகொண்டால் கோபம் கூட அர்த்தம் உள்ளதாய்த் தெரியும்.  
புரிந்துகொள்ளவில்லை என்றால் அன்பு கூட அர்த்தம் அற்றதாய் தெரியும்.

**இதை நாம் உணர்வது**

**இப்ப இல்லாட்டி எப்ப**  
-எல்லாரோ

 நற்செய்திப் பணிக்குழுவின்

புதிய இணைய தளம் [www.arulchandrulayam.org](http://www.arulchandrulayam.org)

இங்கிலாந்து நாட்டில் நார்த்தம்பிரியா என்னும் இடத்தில் பிறந்தவர்கள் இவால்ட் என்னும் பெயருடைய இருவர். முடி மற்றும் தோல் நிறத்தின் அடிப்படையில் இவர்கள் கறுப்பு, வெள்ளை இவால்ட் எனப் பிரித்தரியப்படுகிறார்கள். மேல்படிப்பிற்காக அயர்லாந்து சென்று கல்வி அறிவில் சிறப்புற்றார்கள். புனித வாழ்வு வாழ்ந்து வந்தார்கள்.

ஃபிரிஸ்லாந்தில் நற்செய்தி அறிவித்து (திபா 13:5, 74:24,25,27...) இன்று அந்நாட்டின் திருத்தாதராகப் போற்றப்படும் புனித வில்லிப்ரோர்ருடன் இணைந்து தங்கள் தூயவாழ்வை மேலும் வளப்படுத்தினார்கள். இறைவனின் அழைப்பை (எபி5:4) உணர்ந்து இருவரும் குருத்துவ அருள்மொழி பெற்றார்கள். மறைப்பணி ஆற்ற பழைய சாக்கனி பகுதிக்குச் (திப 14:21) சென்றார்கள். முதியவர் ஒருவர் வீட்டில் தங்க (திப 16:15) அனுமதி கிடைத்தது. அங்கு (திப 16:26) பாடல்கள் பாடி, தியானம், செய்து, கூடி செபித்ததைப் பார்த்த முதியவர் (திப 16:34) அவர்கள் மீது தமது பாசத்தை அதிகப்படுத்தினார்.

இதைக்கண்ட மக்கள் பெரியவரைத் கிறிஸ்தவராக்கி விடுவார்கள் என்றும் நம் தெய்வங்கள் இல்லாமல் போய்விடும் என்றும் பேசி, (திப 16:22) அவர்களைக் கொலை செய்யவேண்டும் என்று முடிவெடுத்தார்கள். தாங்கள் எடுத்த முடிவன்படி முதலில் வெள்ளை இவால்ட்டை வாளால் வெட்டினார்கள். அவர் அந்த இடத்திலேயே மறைசாட்சியானார். கறுப்பு இவால்டை அடித்து, உதைத்து (திப 14:22) உடலின் பகுதிகளை சிதைத்தார்கள். உடல் முழுவதும் அறுந்த நிலையில் இறந்தார். இவர்கள் இருவரும் ஏறக்குறைய 692ம் ஆண்டு அக்டோபர் 3ம் தேதி கொலைசெய்யப்பட்டு, ஆற்றில் ஏறியப்பட்டார்கள்.

உடல்கள் ஆற்றில் சுமார் 400 மைல் தூரம் பயணித்தது. இவர்களது மறைப்பணியைச் சேர்ந்த தில்மோன் காட்சி கண்டார். இறந்தவர்களின் உடல்கள் எங்கே கிடக்கிறது என்று அறிய ஒளித்தூண் ஒன்று தெரியும். அது மண்ணகத்திலிருந்து, விண்ணகம் நோக்கிப் பயணிக்கும் எனத் தோன்றியது. அதன்பின் தில்மோன் உள்ளிட்டவர்கள் ரீன் ஆற்றில் பயணம் செய்தபோது காட்சியில் கண்டது போல ஆற்றில் ஓரிடத்தில் ஒளித்தூண் தெரிந்தது. அவ்விடத்தில் மறைசாட்சிகளின் உடல்களைக் கண்டார்கள் (இச 34:6). இவர்களது வணக்கம் அப்போதிலிருந்தே கடைபிடிக்கப்பட்டு திருச்சபை முழுமைக்கும் விரிவடைந்தது. கொலை செய்யப்பட்ட இடத்தில் நீருற்று ஒன்று உருவானது.

நாமும் கிறிஸ்துவுக்காகத் துன்பங்களைத் தாங்குகிறவர்களாய் அனைவருக்கும் கடவுளின் அருளைப் பெற்று தருபவர்களாய் (1 பேது5:8-11) அறிவுத் தெளிவோடு, அலகையை எதிர்த்து நிற்பவர்களாய் அசையாத நம்பிக்கையோடு நம்முடைய இயல்புகளைப் புதுப்பித்துக் கொண்டு வாழ ஒருவர் ஒருவருக்காய் செபித்து பணிவாழ்வுப் பயணம் தொடருவோம்.

நற்பணி ஆரோக்கிய மேரி, செக்காலை

**வட்டார தியானக் கூட்டம் அக்டோபர் 2017**

வ.எ	தேதி	வட்டாரம்	தொடர்பாளர்
01	11	தாங்கச்சிமடம் 9585998444	Sr.தியோனி 9500244883
	14	பாம்பன் 8754939480	செயலர் 9787967272
	15	ம.மிக் கேல்பட்டணம் 994360051	M.மரிய கிரகோரி 9486965799
	15	கமுதி 9943230772	Bro.அந்தோணி சகாயராஜ் 9443935922
	15	செக்காலை 9787437320	சகாயலூயி ஆரோக்கியசாமி 9943632636
	21	இராமேஸ்வரம் 9047998614	A.சூசை அருள்மேரி 9976406232
	28	R.S.மங்கலம் 9965087941	M.சேவியர் 9442857812
	29	மானாமதுரை 9442857812	J.மேரிபுஷ்பம் 9489275861
	29	பரமக்குடி 9443503294	A.சகாயராஜா 9443569152
	29	சாலைகிராமம் 8526754557	A.தனிநாயகம் 9442857812
	29	இராமநகர் 9442959569	J.ஆரோக்கியசாமி 9443157260

வட்டார பொறுப்பாளர்கள் சம்பந்தப்பட்ட தொடர்பாளர்களை தொடர்பு கொண்டு குறப்பிட்ட நாளில் வட்டாரக் தியான கூட்டத்தைக் கூட்டி சிறப்பாக நடத்தி அறிக்கையினை அனுப்பி வைக்க கேட்டுக் கொள்ளப்படுகிறார்கள்.

### ஒரு பணியாளரின் மன்றாட்டு



அழைத்தோரை உமக்கு ஏற்புடையோராய் மாற்றும் (உரோ 8:30) இறைவா! அனைத்திலும் உமக்குகந்தவற்றைச் செய்து உமக்கு ஏற்புடையோனாய் (கொலோ 1:10) நடந்து கொள்ளவும். பெற்றுக்கொண்ட அழைப்பிற்கேற்ப வாழவும் (எபே 4:1) வேண்டிய மனநிலையைக் தர வேண்டி இறைவா உம்மை மன்றாடுகிறேன்.



“மரியன்னை மீது பக்தியும், பற்றுதலுமுள்ள செல்வந்தர் ஒருவர் இருந்தார். அவர் தம் வீட்டிலேயே ஒரு ஆலயம் கட்டி அங்கு அன்னையின் அழகிய சுருபம் ஒன்றை நிறுவியிருந்தார். அடிக்கடி அவர் அங்கு சென்று செபமாலை செபித்து அதில் ஆழ்ந்து போவார். அதிலும் குறிப்பாக இரவின் அமைதியில் செபித்து இறை அன்னையின் மூலம் இறைவனை மேன்மைப்படுத்தி தியானிப்பது அவரின் வழக்கமாகிப் போனது.

அவரின் மனைவி குறைவான விசுவாசம் உடையவர் கணவன் வெகு நேரம் கழித்து வந்து ஓய்வெடுப்பதைக் கண்டு அவரை சந்தேகித்தாள். அவர் வேறு பெண்ணை நேசிக்கிறாரோ என்று நினைத்து அதைபற்றி அவரிடம் கேட்டார். அதற்கு அவர், “உலகிலேயே மிக்க மகிழ்ச்சி தரும் மாது ஒருவரை நான் நேசிக்கிறேன். அவர்களை நேசிப்பதை நிறுத்துவதை விட நான் இறப்பதே மேல். நீயும் அவர்களை நேசிப்பாயென்றால் நான் இன்னும் அதிகமாக அவர்களை நேசிக்க வேண்டுமென்று சொல்வாய் என்று புன்னகையோடு கூறினார். இறை அன்னையைப் பற்றித்தான் அவர் சொன்னார் என்பதை புரிந்து கொள்ளாத அவரின் மனைவி தற்கொலை செய்து கொண்டார்.

அதைக் கண்டு அச்செல்வந்தர் அன்னையின் சுருபத்திற்கு முன் வந்து கதறியழுதார். “அம்மா என் வேதனையைப் பாருங்கள். உங்களின் இரக்கம் மிகுந்த பரிந்துரையை நாடி வந்திருக்கும் என் துயரத்தைப் பாருங்கள்” என வேதனையோடு செபித்தார். அந்நேரத்தில் அவரின் பணிப்பெண் வந்து, “ஐயா தங்கள் மனைவி தங்களை அழைக்கிறார்” என்றாள். ஓடிப்போய் அவர் பார்த்தபோது அவரின் மனைவி உயிரோடு நின்றிருந்தார். ஓடி வந்து அவரின் பாதங்களில் விழுந்து அழுதார். “தங்களின் செபத்தினால் மரியன்னை கடவுளிடம் பரிந்து பேசி என்னை நரக நெருப்பிலிருந்து காப்பாற்றி விட்டார்.” என்று கூறினார். மறுநாள் காலையில் அச்செல்வந்தர் தமது அனைத்து உறவினர்களையும் நண்பர்களையும் அழைத்து விருந்து வைத்தார். நடந்த சம்பவங்களையெல்லாம் தன் மனைவியின் வாயினாலே சொல்ல வைத்தார். அதை கேட்ட அனைவரும் இறைவன் மீதும் இறையன்னை மீதும் அன்பினால் பற்றி எரிந்தனர். செல்வந்தரின் பக்தி பற்றுதல் சான்று வாழ்வு அன்று பலரையும் இறைவனுக்குள் கொண்டு வந்தது (செபமாலையின் கருவூலம் 4-ஆம் பாகம் 85ம் புதுமை)

செபமாலை அது சீடத்துவமாலை..... எப்படி? என்பதை தியானிப்போம். படித்தவர்களையும், பாமரர்களையும் இறைவனோடு இணைக்கும் மாலை, விவிலியத்தை வாசிக்க முடியாதவர்களையும் நற்செய்தியை தியானிக்க வைக்கும் மாலை, விசுவாச உண்மைகளை சுவாசிக்க வைக்கும் மாலை, நடக்கும் போதும், பயணிக்கும் போதும், சமைக்கும் போதும், படுத்திருக்கும் போதும் கூட செபிக்க வைக்கும் மாலை. இந்த செபமாலையில் சீடத்துவத்தின் அனைத்து பண்புகளும், பாதைகளும், நோக்கங்களும் மறைந்திருந்து வெளிப்படுகின்றது.

## 1. மகிழ்ச்சியின் மறையுண்மைகள்.

இந்த மகிழ்ச்சியின் மறையுண்மைகளில் கன்னி மரியாளுக்கு கடவுள் அழைப்பு விடுக்கிறார். கன்னி மரியா தமது அழைப்பை ஏற்று மீட்டி தீட்டத்திற்கு முழுமையாய் தம்மைக் கையளித்தார். இறைவனின் அழைப்பு இறை திருவுளத்தை தெளிவுற அறிந்து கொள்ளும் பாங்கு, தாழ்ச்சியோடு, பணிவோடு, கீழ்ப்படிதல் இவை அனைத்தும் அழைக்கப்பட்டோரின் முதன்மை

பண்புகளாகும். இதையே நாம் முதல் பத்து பணிகளில் தியானிக்கிறோம்.

“யாரும் இம்மதிப்பிற்குரிய பணியை தாமே தேர்ந்து கொள்வதில்லை. ஆரோனுக்கு வந்தது போன்று கடவுளிடமிருந்து அழைப்பு வரவேண்டும் (எபி : 5.4) என்ற வார்த்தைகள் சீடத்துவ வாழ்வை ஏற்று கொண்டிருக்கும் நமக்கும் பொருந்துகின்றது.

இனிய, கனிந்த உள்ளம், இறைவனுக்கும் நம் தலைவர்களுக்கும் கீழ்படிந்து நடக்கும் தன்மை, இறைத் திருவுளத்திற்கு ஆமென் என்ற ஏற்றுக்கொள்ளும் பாங்கு, இவையே சீடத்துவ வாழ்வின் முக்கிய பண்புகளாகும். ஆண்டவரின் அழைப்பையும் ஆவியாரின் அசைவாடலையும் உணர்ந்து வாழும்போது இயேசு நமக்குள் குடிகொள்வார் நம்மை வழி நடத்துவார்.

2. இயேசுவை சுமந்தவராய் அன்னை மரியா எலிசபெத்திற்கு உதவ விரைந்து சென்றார் என்பதை தியானிக்கும் போது அவரின் முன்மாதிரி நமக்கு மிகச் சிறந்த உதாரணமாகிறது. இயேசுவை சுமந்தவர்களாக பிறரின் தேவைகளில் உதவி செய்ய விரையும்போது அங்கு ஆண்டவரின் அருள் வெளிப்படுகிறது. மரியாவின் வாழ்த்து எலிசபெத்தை மகிழ்ச்சி செய்தது. அவர் வயிற்றிலிருந்த திருமுழுக்கு யோவானும் மகிழ்ச்சியால் துள்ளினார். பணியாளர்களின் வீடு சந்திப்பும் இத்தகையதே. எத்தனையோ இல்லங்கள் மகிழ்ச்சியையும் இறைஆவியாரின் அசைவாடுதலையும் அறிந்து கொள்வதாக அமைவது நமது நிறைவாகும்.

3. வாக்கு மனிதராகி நம்மிடையே குடிகொள்கிறார். இயேசு நமக்குள் பிறந்த நாளும் நாம் இயேசுவுக்காய் பிறந்த நாளும் வாழ்வின் அர்த்தம் பெற்ற மகிழ்ச்சி நாட்களாகும். ஒருவர் தண்ணீராலும் தூய ஆவியாராலும் பிறந்தாலன்றி இறையாட்சிக்கு உட்பட முடியாது (யோ 3:5) என்பதை இயேசு திட்டவாட்டமாக கூறுகிறார்.

4. திருக்குடும்பம் இயேசுவை காணிக்கையாய் ஒப்புக் கொடுத்தது. நாம் நமது பணிவாழ்வில் எவற்றை காணிக்கையாக்குகிறோம். “கடவுளுக்கு உகந்த தூய பலியாய் உங்களைப் படைப்புகள். இதுவே நீங்கள் செய்யும் உள்ளார்ந்த வழிபாடு” (உரோ 12:1) என்ற வார்த்தையின்படி நமது திறமைகள், நமது நேரங்கள், இறைவன் நமக்கு தந்த அருள் வரங்கள் இவற்றை நமது சீடத்துவ வாழ்வில் காணிக்கையாக்குகிறோம். இதில் குறைவின்றி பார்த்துக் கொள்வது நமது கடமையாகும்.

5. காணாமல் போன இயேசுவை கோவிலில் கண்டு களிகூர்ந்தார் மரியாள். நாம் எதைத்தேட வேண்டும்? கண்டு கொள்ளவேண்டும். அனைத்திற்கும் மேலாக அவரது ஆட்சியும், அவருக்கு ஏற்புடையவற்றையும் தேட வேண்டும். விவிலியம் புத்தையலுக்குள் இருக்கும் மறையுண்மை முத்துக்களை, வைரங்களை கண்டுபிடிக்க வேண்டும். சாலமோன் கூறுகிறார் ஞானத்தைத் தேடினேன், கோவில் முன் அதற்காக மன்றாடினேன், இறுதி வரை தேடிக் கொண்டேயிருப்பேன் (சீனா 51-14), இறுதியில் தூய்மையில் கண்டு கொண்டேன் என்கிறார். தூய்மை கடவுளுக்குரியது. ஞானத்தோடு மறையுண்மைகளை தேடிக் கண்டுபிடிக்கும் போது நாமும் மரியாவைப் போல மகிழ்வோம்.

**தூயரின் மறையுண்மைகள் :**

1. இயேசு சிலுவை என்ற துன்ப கிண்ணத்தை ஏற்க செபிக்கிறார். தன்னோடு இருந்த தம் நண்பர்களையும் செபிக்கத் தூண்டுகிறார். சீடத்துவம் மலர் பாதை அல்ல, அது முடிகள், கற்கள் நிறைந்த இறுக்கமான பாதை. அதில் நடக்க செபமே வழித்துணை, எதிர்நோக்கு, வலிமை.

2. இயேசு கசையடி பெற்றார். அவமானப்பட்டார். வேதனை, நிந்தை தாங்கினார். நமது பணிவாழ்வில் கசையடி இல்லாமலிருக்கலாம். ஆனால் துன்பங்கள் உண்டு. நாம் கடவுளின் உரிமைப்பேறு பெற்றவர்கள். கிறிஸ்துவின் பங்காளிகள். அவருடைய துன்பங்களில் பங்கு பெற வேண்டும். அப்போதுதான் அவரது மாட்சியிலும் பங்கு பெறுவோம் (உரோ 8:17).

3. முள்முடியை தலையில் வைத்த போது இயேசுவின் வேதனை பன்மடங்காகியிருக்கும். இரத்தம் வழியும் அவரின் திருமுகத்தை நம் மனதில் தியானித்து நமது சீடத்துவ வாழ்வில் நமக்கு கொடுக்கப்பட்டிருக்கும் பொறுப்புகள், கடமைகள், திட்டமிடப்பட்டு நடக்கும் செய்கூடுகைகள் தியானங்களை முழுமையாய் ஏற்று நமது ஒத்துழைப்பை அளிப்போம். வலி தாங்கி வலிமை பெறுவோம்.

4. சிலுவை சுமக்காவிட்டால் நீ என் சீடனே இல்லை என்று சொன்னார் இயேசு. நமது குடும்ப சுமைகள், பணிச்சுமைகள், இவற்றுடன் நமது உடல் சார்ந்த நோய் பலகீனங்கள், சுகமாய் சுமப்போம் இயேசுவுக்காய். “கிறிஸ்துவோடு இணைந்து வாழும் எங்களைக் கடவுள் அவரின் வெற்றியின் பவனியில் பங்கு கொள்ளச் செய்து எங்கள் வழியாக தம்மைப் பற்றி யாவரும் அறியச் செய்கிறார். (2 கொரி 2:14) எனவே சிலுவை குறித்து பெருமையடைவோம்.

5. கிறிஸ்துவுக்காய் வாழ்தலும் கிறிஸ்துவுக்காய் இறத்தலும் சீடத்துவத்தை ஏற்றுக்கொண்டுள்ள அனைவருக்கும் உரித்தானது. கிறிஸ்தவர்கள் துன்பப்படுவதும் சீர்தவதைப்படுவதும் கொல்லப்படுவதும் தொடர் செய்தியாகிக் கொண்டிருக்கும் இக்கால கட்டத்தில் அவருக்காய் உயிர் துறக்கும் நிலை வந்தால் நாம் அதற்கு தயாரா என்பதை ஆய்வுக்குட்படுத்துவோம். “அவரோடு இருந்தோமென்றால் அவரோடு வாழ்வோம் என்ற நம்பிக்கை பவுலடியாரைப் போல நமக்கும் கிடைக்கட்டும்.

#### மகிமையின் மறையுண்மைகள் :

1. “உயிர்த்தெழுதலும் வாழ்வும் நானே. என்னிடம் நம்பிக்கை கொள்பவர் இறப்பிலும் வாழ்வார்” என்ற இயேசுவின் வார்த்தைக்கேற்ப இறந்தும் வாழ்ந்து கொண்டிருக்கும் நம் பணியாளர்கள் எத்தனை எத்தனைபேர். அவர்கள் நற்செய்திப் பணிக்காய் ஓடி உழைத்த உழைப்புகள், கண்ட வளர்ச்சிகள், உயிருள்ள சாட்சிகளாய் என்றும் பேசப்படும் என்பது உறுதி. “அவர் இறந்தது போலவே நாமும் இறந்தோமெனில் அவர் உயிர்த்தெழுந்தது போலவே நாமும் உயிர்த்தெழுதலும்” (உரோ 6:5) என்பது விசுவாச உண்மையாகும்.

2. “நான் இருக்குமிடத்திலேயே அவர்களும் ஒன்றாக இருக்க வேண்டுமென்று விரும்புகிறேன்” (யோவா 17:24) நம் இயேசுவுக்குத்தான் சீடத்துவ வாழ்வை ஏற்றவர்கள் மீது எத்துணை அன்பு. “நான் போய் உங்களுக்கு இடம் ஏற்பாடு செய்யப் போகிறேன்” என்று விண்ணகம் சென்ற இயேசுவின் அன்பு, நம் பணி வாழ்வுக்கு சத்தூட்டம் கொடுக்கிறது.

3. உண்மையை வெளிப்படுத்தும் தூய ஆவியாரால் அபிஷேகம் பெற்று சான்று பகர்கின்றோம். அந்த ஆவியாரின் ஆற்றலால் பழைய நெறியிலிருந்து விடுபட்டு புதிய நெறியில் நம்மால் பணியாற்றக் கூடிய ஆற்றல் செபத்திலும், தியானத்திலும் கிடைத்துக் கொண்டே வருகிறது.

4. அன்னையின் விண்ணேற்பு நாமும் விண்ணகப் பயணிகள். விண்ணகமே நமது தாய்நாடு என்ற மறையுண்மையை கற்றுத் தருகிறது.

கடவுளின் முதல் சீடராகவும், உடன்படிக்கையின் பணியாளருமாகிய அன்னை மரியா நமக்கு சிறந்த எடுத்துக்காட்டு. “அவர் உங்களுக்குச் சொல்வதெல்லாம் செய்யுங்கள் (யோவா 2:10) என்று ஒரு வார்த்தையில் ஒட்டுமொத்த நற்செய்தியையும் பறைசாற்றிவிட்டார்.

5. “இறக்கும் வரை நம்பிக்கையோடிரு, அவ்வாறாயின் வாழ்வை உனக்கு முடியாக சூட்டுவேன்” (திவெ 2:10) என்று திருத்தூதர் யோவானுக்கு வெளிப்படுத்தி கூறியுள்ளார் நம் கடவுள். அழிவற்ற வெற்றி வாகை என்பது சீடத்துவ வாழ்வில் ஓடிக்கொண்டிருக்கும் அனைவருக்கும் உண்டு. அதற்கு அன்னை மரியாவே மிகப் பெரிய சாட்சியாய் இருக்கிறார்.”

### ஒளியின் மறையுண்மைகள் :

1. நாம் செய்த அறச் செயல்களால் அல்ல. மாறாக தம் இரக்கத்தை முன்னிட்டு புதுப்பிறப்பளிக்கும் நீரினாலும் தூய ஆவியாராலும், கடவுள் நம்மை மீட்டார் (தீத் 3:5) அவரது இரக்கத்திற்கு நம் வாழ்வால் சான்று பகர்வோம். நமது திருமுழுக்கின் அருளை செபத்தில் புதிதாக்கிக் கொண்டேயிருப்போம்.

2. வெறுமையான பாத்திரங்களை ததும்பி வழியும் பாத்திரங்களாக, சுவையுள்ள ரசப்பாத்திரங்களாக மாற்றியுள்ளார் நம் இயேசு ஆண்டவர். நமது பணி ஏழை, எளியோருக்கும், நெருக்கடியில் உள்ளோருக்கும் பயனுள்ளதாக அமையட்டும். குறைவுகளை நிறைவாக்கும் பணியில் அன்னை மரியாவும் நமக்கு துணை செய்வார் என்பது உறுதி.

3. “நற்செய்திக்காக குரல் கொடுக்கவே நான் நியமிக்கப்பட்டிருக்கிறேன் (பிலி 1-16). எனக்கு நேர்ந்தவையெல்லாம் நற்செய்தி அறிவிப்பதற்கு ஏதுவாயின (பிலி 1:12). என்ற தூய பவுலடியாரைப் போல நமது வாழ்வின் அனுபவங்கள் சாட்சியங்களாகட்டும். ஆண்டவரே தேவரீர் நீர் வருமளவும், உமது மரணத்தை அறிக்கையிடுகிறோம். உமது உயிர்ப்பையும் எடுத்துரைக்கின்றோம் என்று நாம் திருப்பலியில் உச்சரிக்கும் வார்த்தைகளுக்கு உயிர் கொடுத்து இயேசுவுக்கவாய் நாம் வார்த்தைகளால் மட்டுமல்ல வாழ்வால் சான்று பகர்வோம்.

4. இருளிலிருந்து ஒளி தோன்றுக என்று சொன்ன கடவுளே நம் உள்ளங்களில் அவரது ஒளியை வீசச் செய்தார். அது கிறிஸ்துவின் திருமுகத்தில் வீசும் கடவுளின் மாட்சியாகிய அறிவொளியே (2 கொரி 4:6). அந்த மாட்சியைப் பிரதிபலித்து வாழ்ந்து அவரது சாயலாக மாற்றமடைவோம். தாபோர் மலை அனுபவம் செபத்திலும், மக்களனுபவம் சீடத்துவத்திலும் பிரதிபலிக்கட்டும்.

5. அப்பம் ஒன்றே, நாம் பலராயினும் ஒரே உடலாயிருக்கிறோம் (1 கொரி 10-17) ஒவ்வொருவருக்கும் ஒவ்வொரு திறமைகள், தாலந்துகள் கொடுக்கப்பட்டுள்ளன. சீடத்துவ வாழ்வில் ஒற்றுமையுணர்வுடனும் இயேசுவுடைய தாழ்ச்சியை நமதாக்கிக் கொண்டும் பணிபுரியும்போது இயேசுவின் கல்வாரிப்பலி முழுமையான அர்த்தம் பெறும்.

6. செபமாலை சீடத்துவமாலை, சீடத்துவத்தை பிரதிபலிக்கும், சீடத்துவத்தை எடுத்துச் செல்லும் மாலை. அன்னை தெரசா மையத்தைச் சேர்ந்த சகோதரிகள் எளிமையை வாழும் வகையில் எங்கு சென்றாலும் நடந்துதான் செல்வார்களாம். அப்படி அவர்கள் நடக்கும்போது செபமாலை செய்து கொண்டே செல்வதால் தூரத்தை 3, 4 செபமாலை தூரம் என்றுதான் கணக்கிட்டுச் சொல்வார்களாம். நாமும் செபமாலை செபித்து அன்னை மரியாளின் துணையுடன் நற்செய்திப் பணிக்கு பெருமை சேர்ப்போம்.

நற்பணி ஷெஸி, சென்னை



1. துணிவு எதிர்நோக்கு பெருமை உனக்கிருப்பின் இறைமகன்குடும்பத்தில் நீயும் ஒருவர்ஆகலாம்.
2. தந்தையின் நற்பயிற்சி ஏற்பான் ஞானமகன் இறுமாப்புடையோன் கண்டித்தலை ஏற்கமாட்டான்.
3. தந்தையை கொடுமைப்படுத்தி தன்தாயை துரத்தும்மகனுக்கு மானக்கேடும் இழிவும் வரும்.
4. பேரழகுப் பெருமகன் இயேசுகிறிஸ்து இவர்தம் இதழில் அருள் வெள்ளம் பாய்ந்து வரும்.
5. மகன் நமக்கு விடுதலையளித்தால் உண்மையில்நாம் எல்லாரும் விடுதலைபெற்றவர் ஆவோம்.
6. இறையரியணை அருகிலமரும் ஞானம் கேட்டவர் இறையடியாள் மரியாளின் மகன் இயேசு.
7. இறைமகனே வரப்போகும் சினத்தில் நம்மைமீட்க வல்லவர் இறைதந்தை உயிர்ப்பித்தவர்இவரே.
8. பாவிகள் நமக்காய் தன்இன்னுயிரை மரியாளின்மகன் ஈந்ததால் நாம்கடவுளோடு ஒப்புரவுஆனோம்.
9. ஞானம் அன்புநிறைந்தவள் மரியா இவர்வழியாய் இறைமகனை நாம்அணுகிச் செல்வதுஎளிது.
10. மகனை நம்புவோர் ஒருவர் மற்றவரை அன்புசெய்து வாழ்வதுஒன்றே கடவுள் நமக்களித்தகட்டளை.

M. சந்தியாகு, மேலமைங்கலம்

செப வீரர்களுக்கு

### இம்மாத செபக் கருத்து

- பணிபுரிவோர் அனைவரும் தங்களது உழைப்பிற்கு மதிப்பும், ஊதியம் பெறும்படியாக
- வேலைவாய்ப்பிற்காக காத்திருப்போர் நல்ல வேலை வாய்ப்பும், வாழ்வாதாரத்தையும் பெற்று பொதுநலனுக்காக உழைக்கும்படியாக.
- இயற்கை சீற்றத்தால் பாதிக்கப்பட்டுள்ள அமெரிக்க, கரீபியன் மக்கள் பாதுகாப்பையும், வாழ்வாதாரத்தையும் தீரும்படி பெற்றிட.
- நல்ல மழைபெய்து விவசாயம் செழிக்க.
- மறைமாவட்ட ஆண்டுத் திருப்பயணம் விசுவாச எழுச்சிக்கு வித்திட.
- தமிழகத்தில் மக்கள் உரிமையைக் காக்கும் நிலையான ஆட்சி நடத்திட
- இந்தியாவில் மத, மொழி, இன, கலாச்சார பன்முகத்தன்மை ஆட்சியாளர்களால் பாதுகாக்கப்பட.
- ஆண்டுத் தியானங்கள், தொடர் களப்பணிகள் இறைவன் விரும்பும் கனிகளைத் தர
- உலகில் தீவிரவாதம் ஒருங்கவும், நாடுகளுக்கிடையே குறிப்பாக கொரியாவில் அமைதி நிலவவும்.

### இம்மாத இறைவார்த்தை

என்னைத் தேடுங்கள் நீங்கள் வாழ்வீர்கள் (ஆமோ 5:4)

### விரும்பத்தக்க செயல்பாடு

உலக அமைதிக்காக இறைவார்த்தையின் அடிப்படையில் ஒவ்வொரு நாளும் செபமாலை செபித்தல்.



உண்ணா நோன்பு செய்ம்- அண்ணா நகர்




அருளமுது ஆதாரக்குழக் கூடுகை, - அருள்சான்று நிலையம்



புதியபணியாளர்கள் பயிற்சி - பாம்பன்

படங்களைக் கொண்டு திரைப்படத்தை உருவாக்குவது?

படங்களைக் கொண்டு திரைப்படத்தை உருவாக்குவது சட்டென்று சொல்லுங்கள் பார்ப்போம். துப்பு வேண்டுமா? **சீராக் 3-5 அதிகாரங்கள்**





புதிய பணியாளர்கள் பயிற்சி - இராம்நாட்



புதிய பணியாளர்கள் பயிற்சி - அருள்சான்று நிலையம்



இவர்களின் ஆன்மா இறைவனில்  
இளைப்பாறட்டும்

ம. மிக்கேல்பட்டணம் வட்டார நற்செய்திப்  
பணியாளர் J. சேசுமேரி, 10.09.2017  
அன்று விண்ணப்பிறப்படைந்தார்



ம. மிக்கேல்பட்டணம் வட்டார பொறுப்பாளர்  
நற்பணி S. சேசுரேத்தினம் 12.09.2017  
அன்று விண்ணப்பிறப்படைந்தார்

(தனிச்சுற்றுக்கு மட்டும்)

### Narseithi Paniyalar

is published on behalf of the Commission for Proclamation,  
Diocese of Sivagangai from Arulchandru Nilayam (Faith Resource  
Development Centre), Brothers of the Sacred Heart  
Ulaganathapuram, Vendhoni (B.P.O.)  
Paramakudi - 623 701, Ramnad Dist.  
Tel : 04564- 230453. | [www.arulchandrulnayam.org](http://www.arulchandrulnayam.org)  
Email: [arulchandrupmk@gmail.com](mailto:arulchandrupmk@gmail.com)